

ऑल इंडिया इन्स्टिट्यूट ऑफ मेडिकल
सायन्स नागपूर या संस्थेच्या प्रांगणात
आयोजित सांस्कृतिक कार्यक्रमास आलेल्या
खर्चास वित्तीय मान्यता देण्याबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्र. संकीर्ण ८२२३/प्र.क्र.६५२/सां.का.४
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक : ७ डिसेंबर, २०२३

वाचा :- १. पर्यटन व सांस्कृतिक कार्य विभाग, समक्रमांकाचा शासन निर्णय,
दि. १० ऑक्टोबर, २०२३
२. सांस्कृतिक कार्य संचालनालय, मुंबई यांचे पत्र क्र.सां.का.सं./
६७२१, दिनांक ३ नोव्हेंबर, २०२३.

प्रस्तावना :-

“स्वातंत्र्याचा अमृत महोत्सव” च्या निमित्ताने विभागाकडून नियमित कार्यक्रमांसमवेत नाविन्यपूर्ण सांस्कृतिक कार्यक्रम/उपक्रमांचे आयोजन केले जात आहे. सदर कार्यक्रमांतर्गत विविध लोककलाद्वारे तेथील नागरीकांचे मनोरंजनाबरोबर नवीन पिढीला लुप्त होत चाललेल्या काही लोककलांबाबतची माहिती होईल व सदर लोककलांचे जतन व संवर्धन या तरुण पिढी कडून होईल या हेतूने ऑल इंडिया इन्स्टिट्यूट ऑफ मेडिकल सायन्स नागपूर या संस्थेच्या प्रांगणात आयोजित सांस्कृतिक कार्यक्रम व त्यावरील होणाऱ्या खर्चास उपनिर्दिष्ट क्र.१ अन्वये प्रशासकीय मान्यता देण्यात आली आहे. सदर कार्यक्रम संपन्न झाला असल्याने कार्यक्रमावरील आयोजन खर्चास वित्तीय मान्यता देण्याची बाब शासनाच्या विचाराधीन होती.

शासन निर्णय :-

दिनांक २१ ऑक्टोबर, २०२३ रोजी ऑल इंडिया इन्स्टिट्यूट ऑफ मेडिकल सायन्स नागपूर या संस्थेच्या प्रांगणात आयोजित सांस्कृतिक कार्यक्रम व त्यावरील प्रत्यक्ष आयोजन खर्च रुपये ३५,००,०००/- इतक्या रकमेस (अक्षरी रुपये पस्तीस लक्ष फक्त) या शासन निर्णयान्वये वित्तीय मान्यता देण्यात येत आहे.

०२. सदरचा खर्च लेखाशीर्ष मागणी क्र.. झेडडी-२, २२०५, कला व संस्कृती, १०२, कला व संस्कृती प्रचालन, (०२) राज्य नृत्य, नाट्य, तमाशा व संगीत महोत्सव, (०२) (०२) राज्य कला संस्कृति जतन, संवर्धन विविध महोत्सव तसेच इतर कार्यक्रम (कार्यक्रम) (२२०५ १५०७) - ५० इतर खर्च या लेखाशिर्षाखाली सन २०२३-२४ या वर्षासाठी मंजूर असलेल्या आर्थिक तरतुदीतून भागविण्यात यावा.

०३. यासाठी संचालक, सांस्कृतिक कार्य संचालनालय यांना नियंत्रण अधिकारी तसेच लेखाधिकारी, सांस्कृतिक कार्य संचालनालय यांना आहरण व संवितरण अधिकारी म्हणून घोषित करण्यात येत आहे.

०४. सदर खर्च वित्त विभागाच्या शासन निर्णय क्र. विअप्र-२०१३/विनिमय, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग-पहिला, उपविभाग-३, अ.क्र. ४ परिच्छेद क्र. २७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०५. सदर प्रकरणी वित्त विभागाच्या शासन निर्णय क्र. अर्थसं-२०२३/प्र.क्र.४०/ अर्थ-३, दिनांक १२ एप्रिल, २०२३ मधील सर्व परिच्छेद व परिशिष्टातील अटीनुसार कार्यवाही करण्याची जबाबदारी संचालक, सांस्कृतिक कार्य संचालनालय, मुंबई यांची राहिल.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२३१२०७११३०५०६८२३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(बाळासाहेब ईश्वर सावंत)

अवर सचिव, महाराष्ट्र शासन

प्रति,

१. मा. मंत्री (सांस्कृतिक कार्य) यांचे खाजगी सचिव मंत्रालय, मुंबई
२. प्रधान सचिव (सां.का.) यांचे स्वीय सहाय्यक, पर्यटन व सांस्कृतिक कार्य विभाग, मंत्रालय, मुंबई ४०० ०३२
३. उप सचिव (सां.का.४) यांचे स्वीय सहाय्यक, पर्यटन व सांस्कृतिक कार्य विभाग, मंत्रालय, मुंबई ४०० ०३२
४. संचालक, सांस्कृतिक कार्य संचालनालय, जुने सचिवालय इमारत, एम.जी. रोड, मुंबई ४०० ०३२
५. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई
६. अधिदान व लेखा अधिकारी, मुंबई,
७. निवासी लेखा परीक्षा अधिकारी, मुंबई,
८. महालेखापाल (लेखा परीक्षा) - १ महाराष्ट्र, मुंबई
९. महालेखापाल (लेखा परीक्षा) - २ महाराष्ट्र, नागपूर
१०. महालेखापाल (लेखा अनुज्ञेयता) - १ महाराष्ट्र, मुंबई
११. महालेखापाल (लेखा व अनुज्ञेयता) - २ महाराष्ट्र, नागपूर
१२. निवड नस्ती, सां.का.४.